

Editor:

Dr. K.G. Kumar, Founder, President & Director, Preachers Training Schools

ఈ సంచికలో . . .

1. క్రైస్తవ విశ్వాసము అమ్మబడునా? - కె.జి. కుమార్
2. విజయము VICTORY - డి. శ్రీధరరావు
3. ఆవగింజను గూర్చిన ఉపమానము - పి. చంద్రశేఖర్
4. ఓ జీవన నేస్తమా జాగ్రత్త ! - 126 - కె. సంధ్యారాణి
5. సువార్తికునిగా నేను నా నాయకత్వము - కె.జి. కుమార్

OWNERSHIP INFORMATION:

Publisher	: Dr. K.G. Kumar
Printer	: Mr. G. Venkateswarao
Owner	: Dr. K.G. Kumar
Printing Press	: Near Pindala Tank Jawahar Street Kakinada-533003
Place of Publication	: Turangi, Kakinada-533 016 D.No.7-113, Ravindranagar, Turangi, Kakinada-533 016, E.G.Dist., A.P.,
Periodicity of Publication & Language	: Monthly, Telugu & English
Nationality	: Indian

సింగిల్ కాపీ : 20/- సంవత్సరపు చందా : 200/- జీవితకాలపు చందా : 1500/-

మీ చందాను ఈ దిగువ బ్యాంకు అకౌంట్ కైనను పంపవచ్చును

కృపావాక్యము, ది సౌత్ ఇండియన్ బ్యాంక్, కాకినాడ

RTGS Code: SIBL0000126 , అకౌంట్ నెం. 0126053000006977

ఫోన్ నెం. 9441754711

కృపావాక్యము మాసపత్రిక కావలసినవారు చందా పంపవలసిన చిరునామా

ఎడిటర్, కృపావాక్యము

రవీంద్రనగర్, తూరంగి, కాకినాడ-533016

తూ.గో.జిల్లా, ఆంధ్రప్ర., cell: 9849031095, 9441754711

Email: kedarisetti_2000@yahoo.com

Website: www.preacherstrainingschool.com

క్రైస్తవ విశ్వాసము

CHURCH OF CHRIST

Pleading for the Unity of Brotherhood

Editor & Publisher : Dr. K.G. Kumar

క్రీస్తుసంఘము. మత్త. 16:18, ఎఫె. 1:22,23, కొల. 1:18,24, రోమా 16:16

సంపుటి 27

ఏప్రిల్ 2024

సంచిక 4

క్రైస్తవ విశ్వాసము అమ్మబడునా?

సామె. 23:23 “సత్యమును అమ్మివేయక దాని కొని యుంచుకొనుము”.

జ్ఞానియైన సాలోమోను రాజుచే చెప్పబడిన వాక్యమును మనము ధ్యానించుట నేడు చాలా అవసరము. “భక్తి లాభసాధనముగా భావించు మనుష్యులవలన వర్ధిల్లివాదములు కలుగుచున్నవని అపొ॥ పౌలు వక్కాణించియున్నాడు. నేడు క్రైస్తవులను చూడగా నీతి, సత్యమును, విశ్వాసమును అమ్మివేయుచున్నారు.

వాస్తవానికి ఇప్పుడు మనకు ఎలక్షన్ సమయము గదా ఎందరు తమ ఓటు హక్కును అమ్ముకొనుదురో మనకు తెలియును, ఓటుహక్కు అనునది 5 సం॥లకు ఒకసారి భారత రాజ్యాంగమువలన లభించు హక్కు అయితే ఏ పార్టీవారు ఎక్కువ డబ్బును ఇస్తే వారికి ఓటు వేయుట మనము చూచుచున్న విధానము. అయితే మొత్తం పార్టీల అన్నిట దగ్గర డబ్బు కలెక్ట్ చేసి ఎవరు ఎక్కువ ఇస్తే వారికి ఓటు వేయుదురు ఇది చూడగా భారత రాజ్యాంగమును అవమానపర్చుటయేగాక తమ్మును తాము అవమానపర్చుకొనుచున్నారు అందువలన అనర్హులైన వారు ధనమువలన మనపై ఏలికలుగా చేసుకొనుచున్నాము.

పైన విధానమును ఇట్లు చూడగలము, ఏశావు తన జేష్టత్వమును కడుపుకూటికి

ఈ పత్రికను మీరు www.preacherstrainingschool.com అను మా వెబ్సైట్ లో చదువగలరు

కొరకు తన తమ్మునికి అమ్మకొనిన విధమువలే వున్నది అందువలన తన దేవునివలన కలుగు ఆశీర్వాదములను పోగొట్టుకొన్నవాడై “ఒకపూట కూటికొరకు తన జ్యేష్ఠత్వపు హక్కును అమ్మివేసిన ఏశావువంటి భ్రష్టుడైనను వ్యభిచారియైనను ఉండునేమో అనియు, జాగ్రత్తగా చూచుకొనుడి. ఏశావు ఆ తరువాత ఆశీర్వాదము పొందగోరి కన్నీళ్లు విడుచుచు దానికోసరము శ్రద్ధతో వెదకినను, మారుమనస్సు పొందనవకాశము దొరకక విసర్జింపబడెనని మిరెరుగుదురు” (హెబ్రీ 12:16,17) అందువలన ఏమందుము దేవుడు అన్యాయస్తుడా కాదుగదా! అయితే ఆయన ఇట్లు సెలవిచ్చుచున్నాడు. “మనము సత్యమునుగూర్చి అనుభవజ్ఞానము పొందిన తరువాత బుద్ధిపూర్వకముగా పాపము చేసినయెడల పాపమునకు బలియికను ఉండదు గాని న్యాయపు తీర్పునకు భయముతో ఎదురు చూచుటయు, విరోధులను దహింపబోవు తీక్షణమైన అగ్నియు నికను ఉండును.”

నేడు క్రైస్తవులు యేసును నమ్ముటకు లంచము కోరుచున్నారు అది ఏమనగా దేవుడు మాకు మేలు చేస్తే మేము నమ్ముకుంటాము, ఇల్లు, పెళ్ళి, కోర్టుకేసులు, ఇంకా ఉద్యోగము, ఇంకా లాభదాయకమైన అనేక కోర్కెలతో అన్యలుగా వచ్చి చర్చిలో సువార్తికునితో చెప్పుటకద్దు. పాలుగారు ఇలా వ్రాస్తున్నారు “వారు సిగ్గులేనివారై ఎటుబడితే అటు తిరుగులాడుచు, లాభము కొరకు దేవుని ఆశ్రయింతురు.” చెడిపోయిన మనస్సు కలిగి సత్యహీనులై దైవభక్తి లాభసాధనమనుకొను మనుష్యుల వ్యర్థవివాదములును కలుగుచున్నవి. సంతుష్టి సహితమైన దైవభక్తి గొప్ప లాభసాధనమై యున్నది. మనమిలోకములోనికి ఏమియు తేలేదు, దీనిలోనుండి ఏమియు తీసికొనిపోలేము. కాగా అన్నవస్త్రములు గలవారమైయుండి వాటితో తృప్తిపొంది యుందము. ధనవంతులగుటకు అపేక్షించువారు శోధనలోను, ఉరిలోను, అవివేక యుక్తములును హానికరములునైన అనేక దురాశలలోను పడుదురు. అట్టివి మనుష్యులను నష్టములోను నాశనములోను ముంచివేయును. ఎందుకనగా ధనాపేక్ష సమస్తమైన కీడులకు మూలము; కొందరు దానిని ఆశించి విశ్వాసమునుండి తొలగిపోయి నానాబాధలతో తమ్మును తామే పొడుచుకొనిరి” (1 తిమో. 6:5-10). యాకోబుగారు కూడా ఇలా వ్రాయుచున్నాడు “మీలో యుద్ధములును పోరాటములును దేనినుండి కలుగుచున్నవి? మీ అవయవములలో పోరాడు మీ భోగేచ్ఛలనుండియే

గదా? మీరాశించుచున్నారు గాని మీకు దొరకుటలేదు; నరహత్యచేయుదురు మత్సరపడుదురు గాని సంపాదించుకొనలేరు; పోట్లాడుదురు యుద్ధము చేయుదురు గాని దేవుని అడుగనందున మీకేమియు దొరకదు. మీరడిగినను మీ భోగముల నిమిత్తము వినియోగించుటకై దురుద్దేశముతో అడుగుదురు గనుక మీకేమియు దొరకుటలేదు. వ్యభిచారిణులారా, యీ లోకస్నేహము దేవునితో వైరమని మీరెరుగరా? కాబట్టి యెవడు ఈ లోకముతో స్నేహము చేయగోరునో వాడు దేవునికి శత్రువగును” (యాకో 4:1-5). అయితే వీరు వారి విగ్రహారాధన మానరు సమస్తమైన మోసకరము జీవితమును జీవిస్తూ దేవునికి లోబడరు గాని వారు ప్రార్థించిన వెంటనే ఒక మహత్కార్యము జరుగుటకు దేవుడు అవసరము. దేవుని చిత్తమెరుగకయే ప్రార్థింతురు, మరియు పాపుల ప్రార్థన దేవుడు వినడన్న సత్యమును ఎరిగి కూడా నానావిధములైన శరీరకార్యములు చేయుదురు (యోహా. 9:31, 1 యోహా. 5:14).

అన్యజనులు వారి దేవుళ్ళు దేవాలయముల వద్దకు వెళ్ళినప్పుడు శుభ్రముగా స్నానము చేసి, ఉతికిన బట్టలు ధరించి అంగ, రంగ వైభవముగా వెళ్ళుదురు. అయితే క్రైస్తవ ప్రార్థనలకు వచ్చినప్పుడు ఎటుబడితే అటు, ఎలాబడితే అలాగు వచ్చుదురు, ఎందుకనగా క్రైస్తవులు అంటరానివారని వారి ఆలోచన, దీనికి కారణము క్రైస్తవులే కావచ్చు.

నిజముగా వారి భక్తి అలాంటిది ఎందుకనగా వారి దేవుళ్ళ వద్దకు పాపేచ్ఛలతో పోయి వారి శరీర కోర్కెలను కోరుకొందురు అలాగుననే క్రీస్తు నొద్దకు వత్తురు గాన వారు కోరినది జరుగక వారు భక్తిహీనతతో వెనుకకు మళ్ళుదురు. అందువలన యాకోబు వ్రాయుచున్నాడు 4:2-6 “మీరాశించుచున్నారు గాని మీకు దొరకుటలేదు; నరహత్యచేయుదురు మత్సరపడుదురు గాని సంపాదించుకొనలేరు; పోట్లాడుదురు యుద్ధము చేయుదురు గాని దేవుని అడుగనందున మీకేమియు దొరకదు. మీరడిగినను మీ భోగముల నిమిత్తము వినియోగించుటకై దురుద్దేశముతో అడుగుదురు గనుక మీకేమియు దొరకుటలేదు. వ్యభిచారిణులారా, యీ లోక స్నేహము దేవునితో వైరమని మీరెరుగరా? కాబట్టి యెవడు ఈ లోకముతో స్నేహము చేయగోరునో వాడు దేవునికి శత్రువగును. ఆయన మనయందు నివసంపజేసిన ఆత్మ మత్సరపడునంతగా అపేక్షించునా అను లేఖనము చెప్పునది వ్యర్థమని

అనుకొనుచున్నారా? కాదుగాని, ఆయన ఎక్కువ కృప నిచ్చును, అందుచేత దేవుడు అహంకారులను ఎదిరించి దీనులకు కృప అనుగ్రహించును అని లేఖనము చెప్పుచున్నది.”

ఇకపోతే క్రైస్తవులమని చెప్పువారు కూడా నీతిని, ధర్మమును, భక్తిని విడచి భక్తిహీనులతో సమానముగా జీవించుట చూచుచున్నాము. నీతి, నియమము లేనివారిగా బ్రతుకుచు కష్టకాలములో ఓ కన్నీళ్ళ ప్రార్థన చేయుదురు గాని దేవుడు వెట్టివాడు కాదు మన వెకిలి వేషములు చూచి గంతులు వేయడానికి ఆదివారం చర్చికి రారు, దేవునికి ఇవ్వవలసిన రీతిని ఇవ్వరు, ప్రార్థన జీవితము వుండదు బైబిలు చదువరు, సంఘకార్యక్రమములకు పలావు పెడితే పిల్లా పీతలతోపాటు వస్తారు, ఇటువంటి భక్తిని దేవుడు మెచ్చుకొనునా? లూకా 18:8లో “ఆయన వారికి త్వరగా న్యాయము తీర్చును; వారి విషయమే గదా ఆయన దీర్ఘశాంతము చూపుచున్నాడని మీతో చెప్పుచున్నాను. అయినను మనుష్యకుమారుడు వచ్చునప్పుడు ఆయన భూమిమీద విశ్వాసము కనుగొనునా?” క్రైస్తవులు అనేక రకములైన శోధనలు, కష్టము, హింసలు పొందుట పాపముల భారమే కదా, 1 కొరి. 11:27-31 “కాబట్టి యెవడు అయోగ్యముగా ప్రభువుయొక్క రొట్టెను తినునో, లేక ఆయన పాత్రలోనిది త్రాగునో, వాడు ప్రభువుయొక్క శరీరమును గూర్చియు రక్తమును గూర్చియు అపరాధియగును. కాబట్టి ప్రతి మనుష్యుడు తన్ను తాను పరీక్షించుకొనవలెను; ఆలాగుచేసి ఆ రొట్టెను తిని, ఆ పాత్రలోనిది త్రాగవలెను. ప్రభువు శరీరమని వివేచింపక తిని త్రాగువాడు తనకు శిక్షావిధి కలుగుటకే తిని త్రాగుచున్నాడు. ఇందువలననే మీలో అనేకులు బలహీనులును రోగులునై యున్నారు; చాలమంది నిద్రించుచున్నారు. అయితే మనలను మనమే విమర్శించుకొనినయెడల తీర్పు పొందక పోదుము.”

కొందరు చర్చికి వస్తారనగా అదియు ఏ క్రిష్టియన్ కో గుడ్ ఫ్రెండే కో వస్తారు ఎందుకనగా వారు చచ్చినప్పుడు సమాధి చేయరేమోయని, పెళ్లి కొరకు వస్తారు గాని దేవునిపై నిజమైన ప్రేమతో రారైరి. మిమ్మునుబట్టి అన్యజనుల మధ్య నా నామము దూషింప బడుచున్నది. “మిమ్మును” అనగా నేటి క్రైస్తవులనుబట్టి వారి జీవన విధానమునుబట్టి అని గ్రహించుదాము. ఈ రోజులలో క్రైస్తవుల భక్తిహీనతనుబట్టి దూషింపబడువారు దూషించబడుచున్నారు, బాధింపబడువారు బాధింపబడుచున్నారు. సంఘమను క్రీస్తు

శరీరము మహిమపర్చబడవలెనన్నా అది విశ్వాసియొక్క జీవితమువలననే.

ప్రభువైన యేసు చెప్పిన విధానము ఏమనగా నేనే మార్గమును, సత్యమును, జీవమునై యున్నాను. ఒకడు తండ్రియొద్దకు క్రీస్తు లేకుండా రాలేడు. ఆత్మ మూలముగా, నీతి మూలముగా బాప్తిస్మమును పొందాలి లేనిచో దేవుని రాజ్యప్రవేశము లేదు (యోహా. 3:5). ఒకడు ఆత్మమూలముగా బాప్తిస్మము పొందితేనేగాని సంఘమను క్రీస్తు శరీరముతో ఆరాధించలేడు (1 కొరి. 12:13). క్రీస్తు ఆత్మను గలిగి తండ్రిని ఆరాధించవలెను (రోమా 8:9, ఎఫె. 3:21)

సత్యమును అమ్మివేయుట అనునది ఇంకొక విధముగా చూడగలము. ఎట్లనగా నేటి మతశాఖలను జాగ్రత్తగా పరిశీలించండి. అమాయక ప్రజలను మోసగించి ధనార్జన చేయుచున్నవారు వున్నారు గదా, వారు అనగా అద్భుతములు, ఆశ్చర్య కార్యములు చేస్తాము అని చెప్పి మోసగించుటలేదా? వారు నిజముగా చేయగలరా?

కొంత కాలము క్రిందట ఒక యౌవన సువార్తికుడికి ఒక అమెరికా స్పాన్సర్ దొరికినాడు. ఆ రోజునుండి ఈ సువార్తికుడు అబద్ధములు వ్రాయుటలో నేర్పరితనము సంపాదించి, ఆ స్పాన్సర్ కి 1000 బైబిలు కావాలి ఉచితముగా పంచిపెట్టుటకు కారణము ఏమిటంటే మావాళ్ళు గర్భదరిద్రులు అని చెప్పినప్పుడు ఆ స్పాన్సర్ 1000 బైబిళ్ళ ధనసహాయము చేయగా, వీడు 200 బైబిళ్ళు కొని ఒక దగ్గర కూర్చుండి వాటిని అటు వచ్చినవారికి ఒక్కొక్క బైబిలు ఇచ్చి వీధి చివరన మావాళ్ళకు ఇమ్మని చెప్పుచూ ఇస్తున్నాడు. భాషరాని స్పాన్సర్ ఆహా, ఆహా ఎంత గొప్ప సేవ అని ఎగిరి గంటేసి వాడికి ఒక కారును కొని యిచ్చినాడు. సత్యమును అమ్ముటకు ఎంత జ్ఞానము సంపాదించినాడో చూడుడి. నీతియు భక్తిని సంపాదించుట మాని అక్రమమైన దానిని సంపాదించుటకు సాతాను భక్తి చేయుచున్నాడు. దేవుడు మహిమపర్చుటను గూర్చి ఆలోచించుటలేదు.

ఏప్రిల్ 16న ఖమ్మం జిల్లా ఖమ్మంలో జరుగనైయున్న ఆల్ ఆంధ్రా తెలంగాణ సువార్తికుల సదస్సుకు క్రీస్తు సంఘ సువార్తికులనందరిని ప్రేమతో ఆహ్వానింపబడు చున్నారు ఉదయం 9.30 నుండి సాయంత్రం 4 గంటల వరకు జరుగును. భోజనము ఏర్పాటుచేయబడును.

మూలవాక్యము:- 1 యోహా. 5:4

పరిచయము:- ప్రభువునందు ప్రియులైన కృపావాక్యము పాఠకులందరికి ప్రభువైన యేసుక్రీస్తు నామమున వందనములు. దేవుడు గతకాలమంతయు కాపాడి మనలను సజీవులుగా ఉంచినందుకు దేవునికి కృతజ్ఞతాస్తుతులు చెల్లించుచున్నాము. దేవుని మహాకృపనుబట్టి పి.టి.స్కూల్ నందు మార్చి నెలలో జరిగిన బైబిల్ లెక్చర్ షిప్ సహోదరులు కె.జి.సార్ ఆధ్వర్యములో ఎంతో ఘనముగా విజయవంతముగా సంతోషదాయకముగా జరిగింది. దేశముయొక్క వివిధ రాష్ట్రములనుండి అనేక వందలమంది హాజరయ్యే దేవుని వాక్యమును సంతోషముతో విని ఉల్లసించిరి, బాప్తిస్మము పొందిరి. ఇంతటి విజయమును అనుగ్రహించి దేవాది దేవునికి వేలాది కృతజ్ఞతలు చెల్లించుచూ ఉన్నాము.

ముఖ్యముగా “విజయము” అనే అంశమును గూర్చి బోధించుట బోధ మొదలుపెట్టినప్పుడు ప్రతివారు జీవితములో విజయము సాధించాలని ప్రయత్నిస్తుంటారు. అయితే జయము-అపజయము అనేది దేవుని నిర్ణయముబట్టి ఉండును. మానవుడు కొన్ని విషయములలో విజయము సాధించవచ్చును కొన్ని విషయములలో ఓడిపోవచ్చును. కాని విజయము కొరకు పోరాడుదురు.

I. యేసుక్రీస్తు సాధించిన విజయములను మనము గమనింతుము

ఎ) పాపముపైన విజయము సాధించాడు:- యేసుక్రీస్తు ఈ లోకములో జీవించుచున్నప్పుడు ఎన్నో విధములుగా శోధింపబడినను ఆయన పాపము లేనివాడుగా జీవించెను. సిలువపై మరణము పొందుట ద్వారా ఆయన పాపము పైన విజయము సాధించెను (హెబ్రీ 9:27-28, 2:17). యేసుక్రీస్తు యూదులతో వాదించాడు నాలో పాపమున్నదని ఎవడు నేరస్థాపన చేయును (యోహా. 8:46). యేసుక్రీస్తు లోకములో జీవించినప్పుడు పాపము లేనివాడుగా ఉన్నాడు.

బి) మరణముపైన విజయము సాధించాడు:- ఈ సృష్టి అంతటిలో మరణమును గెలిచి లేచినవాడు కేవలము యేసుక్రీస్తు మాత్రమే (అపొ.కా. 2:27). దీనిని

గూర్చి అపొస్తలులందరు సాక్ష్యము ఇచ్చుచున్నారు (1 కొరి. 15:1-3). ఇదియుగాక నాలుగు సువార్తల గ్రంథకర్తలు కూడా క్రీస్తు సమాధి నుండి తిరిగి లేచెను అని సాక్ష్యము చెప్పుచున్నారు (మత్త. 28:1, మార్కు 16:1, లూకా 24:1, యోహా. 20:1). ఈ సంగతులన్నియు గమనించినట్లయితే క్రీస్తు మరణమును గెలిచి లేచినట్లు నిర్ధారణ చేసుకొనగలము. కావున ఆయన “విజయము” సాధించినాడు.

సి) అపవాది, వాని అధికారముపైన క్రీస్తు విజయము సాధించాడు:- ఆది 3:15 వచనములో అవ్వ పాపము చేసినప్పుడు దేవుడు సర్పముతో పలికిన మాట ప్రకారము నీకును స్త్రీకిని నీ సంతానమునకు ఆమె సంతానమునకు వైరము కలుగజేసెదను అనెను అలాగునే జరిగెను. క్రీస్తు సిలువపై మరణించుట ద్వారా సాతానుపై “విజయము” సాధించెను (హెబ్రీ 2:14). కనుకనే ఆకాశము మీదను భూమిమీదను నాకు సర్వాధికారము కలదని క్రీస్తు చెప్పెను (మత్త. 28:19-21).

డి) లోకాశలపై విజయము సాధించాడు:- (1 యోహా. 2:15-17) యేసుక్రీస్తు ఈ లోకములో జీవించినను ఈ లోకాశల ద్వారా సాతానుడు ఆయనను శోధింపచూసాడు. అయితే యేసుక్రీస్తు వాటికి లొంగక సాతానును ఎదిరించెను (మత్త. 4:1,3,5,6,8,9,11). ఈలాగున ఆయనను శోధింపబడినను (హెబ్రీ 2:18, 4:15) అవన్నింటిని ఎదిరించి, గెలిచి “విజయము” సాధించి దేవునిగా నిరూపింపబడెను.

II. క్రైస్తవుని విజయము వేటిలో ఉండును:-

ఎ) శ్రమలయందు విజయము:- (1 పేతు. 5:9-10, ప్రక. 2:9) జీవితములో ప్రతివారు శ్రమలను అనుభవించాలి అవి శరీరకము అయినవి అయినను ఆత్మసంబంధము అయినవి అయినను అనుభవింపక, ఎదుర్కొనక తప్పదు కనుక శ్రమలు వచ్చినను వాటి అన్నింటి నుండి తప్పించుకొను మార్గమును దేవుడు కలుగజేయును. కావున అధైర్యపడక శ్రమలలో విజయము కలదు అని నమ్ముదుము. శ్రమలయందు అతిశయపడుదుము.

బి) శోధనలయందు విజయము:- (యాకో. 1:2-11) శోధనలలో దేవుడు విజయము నిచ్చును (1 కొరి. 10:13). శోధనలో పడినప్పుడు అది మహానందము యెంచుకొనుడి, శోధన సహించువాడు ధన్యుడు, కొంచెము కాలము దుఃఖము కలుగును (1 పేతు. 1:6) వాటిని జయించు విజయము మన విశ్వాసము (1 యోహా. 5:4).

సి) పనులయందు విజయమును ఇచ్చువాడు:- (కీ. 44:3) ఇశ్రాయేలీలకు దేవుడు పనులయందు విజయమునిచ్చెను నేడు మనము చేయు ఉద్యోగము, వ్యాపారము, కూలిపని అది ఏదైనా తప్పకుండా దేవుడు విజయమును ఇచ్చును (కీ. 128:2, 2 థెస్స. 3:10). చేయుటకు నీ చేతికి వచ్చిన పనిని శ్రమపడి చేయుము (ప్రసంగి 9:10) దేవుడు విజయమునిచ్చును.

డి) ఘనకార్యములయందు విజయము:- (1 సమూ. 26:25) కార్యములు, అవి చిన్నవి అయిన గొప్పవి అయిన దేవుడు విజయమును ఇచ్చును. సౌలు దావీదును నాయనా నీవు విజయము పొందుదువు అని ఆశీర్వాదము పొందుదువు గాక అని పలికెను దేవుడు విజయమును ఇచ్చువాడు నీ కార్యములను ఆయన నెరవేర్చును (కీ. 37:5).

ఇ) అన్ని విషయములయందు విజయము:- (కీ. 144:10, రోమా 8:37) దేవుడు అన్నిటిలోను నీకు విజయమును ఇవ్వగలడు రాజులకు విజయము దయచేయువాడు ఇశ్రాయేలీలకు అమాలేకులకు యుద్ధము జరిగినప్పుడు దేవుడు ఇశ్రాయేలీలకు విజయమును ఇచ్చెను (నిర్గ. 17:10-12). క్రీస్తు ద్వారా మనము విజయము పొందుచున్నాము.

III. దుష్టుల ఖజయము విలాసించును:- (యోహా 20:4, కీ. 1:6)

ఎ) కొంతకాలము మాత్రమే దుష్టుల విజయము ఉండును ఎందుకనగా వారు దేవునిని లక్ష్యపెట్టరు కనుక వారి విజయము క్షణమాత్రము ఉండును.

బి) భక్తిహీనుల సంతోషము ఒక నిమిషమాత్రము ఉండును. ఎందుకనగా ఆదినుండి నరులు భూమిమీద నుంచబడిన కాలము మొదలుకొని ఈలాగు జరుగుచున్నదని నీకు తెలియదా నయమాతీయుడైన జోఫరు ఈలాగు ప్రత్యుత్తరమిచ్చెను (కీ. 37:22).

నరుల క్రియలకు తగినట్టుగా ఫలము ఆయనవారికిచ్చును (యోబు 34:11). కీర్తనల గ్రంథములో 37:1-2 దావీదు వ్రాసిన కీర్తనలలో నీవు దుష్టుల విషయములో, చెడ్డవారి విషయములో వ్యసనపడకుము, మత్సరపడకుము అని చెప్పుచున్నాడు కావున విజయము దేవుని పక్షమునుండు మనము ఆయన పక్షమున ఉన్నవారమయితే తప్పనిసరిగా విజయమును నీవు పొందుదువు (రోమా 8:31,32).

IV. నీవు ఖజయము పొందగోరుచున్నావా? ఎట్లు సాధ్యమగును?

- 1) సువార్త వినాలి (రోమా 10:17)
- 2) విశ్వసించాలి (హెబ్రీ 11:1,6)
- 3) మారుమనస్సు పొందాలి (అపొ.కా. 2:38)
- 4) యేసుక్రీస్తు దేవుని కుమారుడని ఒప్పుకోవాలి (రోమా 10:8,9)
- 5) పాపక్షమాపణ నిమిత్తము నీటిలోనికి బాప్తిస్మము పొందాలి (మత్త. 28:19-20, అపొ.కా. 2:38)
- 6) అటు తరువాత సంఘములో చేర్చబడుదువు అప్పటినుండి వాక్యప్రకారము నడిచినట్లయితే నీవు అన్ని విషయములలో విజయమును నీ సొంతము చేసుకొందువు. దేవుడు అట్టి కృపను మనందరికి అనుగ్రహించును గాక. అందరికి వందనములు.

“యేసుక్రీస్తు రక్తమువలన విజయము కలదు

యేసుక్రీస్తు మార్గములో విజయము కలదు

యేసుక్రీస్తు ఒక్కడే విజయమునకు మూలము”

పి.టి.స్కూలునందు పురుషులకు, స్త్రీలకు

2024 ఆగష్టు 1న

అడ్మినిస్ట్రేషన్ జరుపబడును.

ఆసక్తి గలవారు వెంటనే సంప్రదించండి. ముందుగా సీటు రిజర్వ్ చేసుకోగలరు.

మా చిరునామా పి.టి. స్కూలు, తూరంగి, కాకినాడ-533016, తూ.గో.జిల్లా

ఫోన్: 9849031095, 9441754711

ప్రియమైన పాఠకులారా 2024 మార్చి 6,7,8 తారీఖులలో జరిగిన 33వ వార్షిక ఉపన్యాస కూడికలో ఉపన్యసించుటకు నాకు కృప చూపిన దేవదేవునికి నా కృతజ్ఞతా స్తుతులు. నన్ను ప్రేమించి ప్రోత్సహించుచున్న పి.టి. స్కూల్ డైరెక్టర్ డా॥ కె.జి. కుమార్గార్కి నా హృదయపూర్వక వందనములు.

యేసుయొక్క ఉపదేశములు అసాధారణమైనవి. ఆయన తిరుగులేని బోధకుడు యేసు బోధించిన రీతి ఎవడును ఎన్నడును బోధించలేదు (యోహా. 7:45,46). ఆయన అధికారము గలవానివలె బోధించెను (మత్త. 28:18). యేసు సంగతులన్నిటిని జనసమూహములకు ఉపమానరీతిగా బోధించెను. ఉపమానము లేక వారికిమీయ బోధింపలేదు (మత్త. 13:35). ఉపమానమనగా పరలోకసంబంధమైన విషయములను భూసంబంధమైన విషయములతో పోల్చి చెప్పుట అని అర్థము. ఉపమేయము అనగా పరలోక సంబంధమైనవాటిని పరలోకసంబంధమైన విషయములతో పోల్చి చెప్పుట. ఆవగింజను గూర్చిన ఉపమానము (మత్త. 13:31-32, లూకా 13:18-19). మత్తయి సువార్త లూకా సువార్తలలో రెండు వచనములలోను మార్కు సువార్తలో మూడు వచనములలోను అది చెప్పబడెను (మార్కు 4:30-32). ఆవగింజను గూర్చిన ఉపమానభావమేమనగా (1) పరలోకరాజ్యము చాలా చిన్నదిగా ఆరంభమగునని (2) అది అతిసూక్ష్మముగా ఆరంభమై ఆవమొక్కవలె గొప్ప సంస్థగా పెరుగుననుటయే దీని ఉద్దేశ్యము. ఈ ఆవగింజ మొక్క 5 నుండి 20 అడుగుల సైజువరకు పెరుగుతుంది. ఆవగింజను వంటింటి రాజు అని అంటారు శరీరంలోని వ్యర్థాలను బయటికినెట్టి మన శరీరములోని క్రొవ్వును తగ్గించే గుణం ఆవాలుకు ఉంది. ఆవగింజ యేసుక్రీస్తు కాలంలో బహుప్రాచుర్యము పొందినది. “మీకు ఆవగింజంత విశ్వాసముండిన యెడల” అను మాట ఒక సామెతగా చెప్పబడినది. “ఆవగింజ భూమిలో విత్తబడినప్పుడు భూమిమీదనున్న విత్తనములన్నిటికంటె చిన్నదేగాని విత్తబడిన తరువాత అది మొలిచి యెదిగి కూరమొక్కలన్నిటికంటె పెద్దదై గొప్ప కొమ్మలు వేయును” (మార్కు 4:30-32).

1. ఆవగింజ మొక్కవలె క్రీస్తు రాజ్యము 12మంది శిష్యులతో ప్రారంభించబడినది.

క్రీ.శ. 33 యెరూషలేము పట్టణములో ఆరంభ దినమున పేతురు ప్రసంగించగా 3వేలమంది సంఘములో చేర్చబడిరి (అపొ.కా. 2:41,47).

2. “మరికొన్ని దినముల తరువాత వాక్యము వినినవారిలో అనేకులు నమ్మిరి. వారిలో పురుషుల సంఖ్య యించుమించు అయిదువేలు ఆయెను” (అపొ.కా. 4:4). మరికొన్ని దినముల తరువాత దేవుని వాక్యము ప్రబలమై శిష్యుల సంఖ్య యెరూషలేములో బహుగా విస్తరించెను. మరియు యాజకులలో అనేకులు విశ్వాసమునకు లోబడిరి అనగా రక్షణ పొందిరి. ఆనాడు క్రీస్తు సంఘము 25వేలమంది వరకు అభివృద్ధి చెందిరి.
3. ఆ కాలమందు యెరూషలేములోని సంఘమునకు గొప్ప హింస కలిగినది, అపొస్తలులు తప్ప అందరూ యూదయ సమరయ దేశములయందు చెదరిపోయిరి. కాబట్టి చెదరిపోయినవారు సువార్త వాక్యమును ప్రకటించుచు సంచారము చేసిరి (అపొ.కా. 8:1,4,5; అపొ.కా. 12:24, 14:1,2). రోమా ప్రభుత్వము క్రైస్తవులను హింసించినను దాని అభివృద్ధిని ఆటంకపరచుటలో అది విఫలమాయెను.
4. ఈనాడు కొంతమంది సేవకులు 15మంది, 20మంది లేక 30మంది విశ్వాసులుంటే చాలు అని తలంచుచూ అక్కడే ఫిక్స్ అవుచున్నారు.
5. మరికొంతమంది మేము చేయలేము అని నిరాశపడి బలహీనులగుచున్నారు. ప్రియసేవకులారా ప్రార్థించి సువార్తను ప్రకటించండి. ఆవమొక్కవలె క్రీస్తు సంఘము దినదినాభివృద్ధి చెందునట్లు కృషి చేద్దాము.
6. ప్రతిదినము ఆదిమ క్రైస్తవుల సంఖ్య విస్తరించుచున్నది (అపొ.కా. 16:5, ఫిలి. 4:13). కృషితో నాస్తి దుర్నిష్ఠం. అనగా మనము కృషిచేస్తే దేవుని సహాయమువలన సంఘ అభివృద్ధిని సాధించగలము.
7. సువార్తను ప్రకటించుటయే సంఘముయొక్క పని (మత్త. 28:18-20) సంఘము ప్రతి నిత్యము వర్ధిల్లుతూ ఉండాలి. ఆ అభివృద్ధి ఎట్లు సాధ్యమవుతుంది (ఎఫె. 4:11-16). నశించువారిని రక్షించే శక్తి సువార్తలో ఉన్నది (రోమా 1:16).
8. అయితే నీవు అన్ని విషయములలో మితముగా ఉండుము, శ్రమపడుము, సువార్తికుని పనిచేయుము, నీ పరిచర్యను సంపూర్ణముగా జరిగించుము (2 తిమో. 4:5).

1. మనమందరము విశ్వాస విషయములో దేవుని కుమారుని గూర్చిన జ్ఞానవిషయములో ఏకత్వము పొంది, సంపూర్ణ పురుషులమగువరకు అనగా క్రీస్తునకు కలిగిన సంపూర్ణతకు సమానమైన సంపూర్ణత కలవారమగుటకు.
2. విశ్వాసులు కల్పింపబడిన ప్రతి ఉపదేశమునకు ఇటు అటు కొట్టికొనిపోకూడదు (ఎఫె. 4:14).
3. సంఘములోని ప్రతి సభ్యుడు/సభ్యురాలు తనవంతు పనిని సక్రమంగా నిర్వహించుట ద్వారానే సంఘము అభివృద్ధి చెందుతుంది.
4. బోధకులు, సంఘపెద్దలు పరిచర్య నిమిత్తమై క్రైస్తవులను సిద్ధపరచాలి.
5. సంఘసభ్యుల మధ్య ఐక్యత కలిగియుండాలి (ఎఫె. 4:1-6, ఫిలి. 4:2-3). ప్రభువునందు ఏకమనస్సు గలవారై యుండుడి

ప్రియ చదువరీ, ఈ ఉపమానము మనకేమి సందేశాన్నిస్తుంది ఈనాడు మనము దేవుని విధులను తిరస్కరించి, వాటి స్థానంలో మానవ కల్పిత సిద్ధాంతములను పాటిస్తున్నామా? (బైబిలునందు మట్ల ఆదివారములు, తట్ల ఆదివారములు లేవు) దేవుని విధులను తిరస్కరిస్తే ఆయనను తిరస్కరించినట్లే అని గ్రహించండి (1 కొరి. 4:6). మనము మన తోటి క్రైస్తవులతో కూడి వాక్యము చదివి ధ్యానింపకుంటే మనము వ్యక్తిగతముగాను, సంఘపరముగాను ఎట్లు అభివృద్ధి పొందగలము. కొందరు ఆదివారము మరియు బుధవారము బైబిలు తరగతులకు హాజరుకాలేకపోవుచున్నారు. ప్రియ స్నేహితులారా దేవుని పనిని శ్రద్ధగా చేయుటకు సిద్ధపడండి, మీ నమ్మకత్వాన్ని నిలబెట్టుకొనుడి అప్పుడు దేవుడు మీకందరికి ఆయురారోగ్య ఐశ్వర్యాలు నిండుగ ప్రసాదించును. మీ కొరకు ప్రార్థించుచు ఆశించుచున్నాను. మీకందరికి నా వందనములు (హెబ్రీ 10:24-25).

టైటిల్ కరస్పాండెన్స్ కోర్స్ ఓ పరిశుద్ధాత్ముని కోర్సు

తెలుగు మరియు ఇంగ్లీషులో చేయదలచినవారు

S.M.S.ద్వారాగాని, వాట్సప్ ద్వారా గాని

మీ చిరునామా పంపించిన యెడల కోర్సు పంపించబడును.

సెల్ : 9849031095, 9441754711

కృపావాక్యము చదువరులకు నా హృదయపూర్వక వందనములు. తృప్తికలిగి యుండుటను గూర్చి ఈ నెల కూడా కొన్ని విషయములను క్లుప్తముగా నేర్చుకుందాము.

ఈ దినములలో ప్రతి ఒక్కరు లాభాన్ని అపేక్షించే వారిగా వున్నారు కానీ వారికి వారు ఉన్నదాంట్లో తృప్తికలిగితేరు మరియు ఇతరులకు కూడా ఏమి ఆశించకుండాగా మేలు చేయుటలేదు. ప్రతిదాంట్లోను లాభాన్నే ఆశిస్తూ వుంటారు.

మీలో ఎవడైనను శరీరమునకు కావలసినవాటిని ఇయ్యక- సమాధానముగా వెళ్ళడి, చలికాచుకొనుడి, తృప్తిపొందుడని చెప్పినయెడల ఏమి ప్రయోజనము? ఆలాగే విశ్వాసము క్రియలులేనిదైతే అది ఒంటిగా ఉండి మృతమైనదగును (యాకోబు 2:16,17).

మనలో చాలామందిమీ తృప్తికలిగియుండలేకపోవుటకు కారణం క్రియలు లేని విశ్వాసం వుండుటవలన దానివలన ప్రయోజనమేమియు లేదని యాకోబుగారు చెప్పుచున్నారు. నిజమే ఎవరైనా పేదవారు మనకు కనిపించినప్పుడు వారికి సరియైన బట్టలు కూడా లేనప్పుడు ఖచ్చితముగా మనము వారికి సహాయం చేయాలి.

అతడు- రెండు అంగీలుగలవాడు ఏమియు లేనివానికియ్యవలెననియు, ఆహారము గలవాడును ఆలాగే చేయవలెననియు వారితో చెప్పెను (లూకా 3:11).

ఇచ్చట రెండు అంగీలు వుంటేనే ఒక అంగీ ఇమ్మని దేవుని వాక్యము సెలవిస్తుంటే మరి మనమైతే బీరువాల నిండుగా బట్టలు వున్నప్పటికీని ఎవరికి కనీసం ఒక జత బట్టలు కూడా ఇయ్యము మరలా మేము భక్తిగల క్రైస్తవులమని విప్రవీగుతాము.

అపొ|| పౌలుగారు ఆయన ఎవరియొద్దనుండియు ఏమియు ఆశించక ఆయనకున్న వాటితోనే తృప్తికలిగియున్నాడు. ఈ నాటి క్రైస్తవులమైన మనందరము కూడా పౌలుగారిని చూసి అనేక విషయములను నేర్చుకొనవచ్చును.

నాకు కొడువ కలిగినందున నేనీలాగు చెప్పుటలేదు; నేనేస్థితిలో ఉన్నను ఆ స్థితిలో సంతృప్తి కలిగియుండ నేర్చుకొని యున్నాను. దీనస్థితిలో ఉండ నెరుగుదును, సంపన్న స్థితిలో ఉండనెరుగుదును; ప్రతివిషయములోను అన్ని కార్యములలోను

కడుపు నిండియుండుటకును ఆకలిగొనియుండుటకును, సమృద్ధికలిగి యుండుటకును లేమిలో ఉండుటకును నేర్చుకొనియున్నాను. నన్ను బలపరచు వానియందే నేను సమస్తమును చేయగలను (ఫిలిప్పీ 4:11-13).

పాలుగారు తన జీవితములో ప్రభువును మాదిరిగా పెట్టుకొని నడిచాడు ఆ విషయము మనందరికి తెలుసు. మరి మన జీవితములో ఎవరిని మాదిరిగా పెట్టుకొని నడుస్తున్నామో ఆలోచన చేయాలి. ఆయన కడుపునిండా భోజనం చేసిన రోజులు వున్నవి, పస్తులు వున్న రోజులు వున్నవి ఏ స్థితిలో వున్నను ఆయన దేవున్ని మహిమపరుస్తూనే వున్నాడు.

మనము 2 కొరింథి 11 అధ్యాయము అంతయు చదివితే అక్కడ పాలుగారు ప్రభువుకొరకు పడిన శ్రమలను మనము చూడగలము. ఆ అధ్యాయము ఎప్పుడూ చదివినా నాకు ఏడుపొస్తది కారణం నిజముగా పాలుగారు పడిన శ్రమలలో ఒక్క శ్రమకూడా ఈ రోజుల్లో మనము అనుభవించుటలేదు. నిజముగా అలాంటి శ్రమలు మనము పొందవలసివస్తే ఈ క్రైస్తవ జీవితములో నిలబడతామా అని నేనెప్పుడూ అనుకొంటూనే వుంటాను.

దేవుడు మనల్ని కనికరించి ఈ రోజున మనకు విలాసమంతమైన ఇల్లు, భోజనం అన్ని సౌకర్యాలను ఇచ్చాడు. లేదంటే మన పరిస్థితి ఎలాగుండునే తలచుకొంటేనే భయమేస్తావుంటది. 1వ శతాబ్దపు క్రైస్తవులు పడిన శ్రమలు కూడా మనలో చాలా మందికి తెలియదు ఒకవేళ వారిని గూర్చి చదివినా కూడా ఏదో ఒక న్యూస్ పేపర్ లాగా చదివేసి ప్రక్కన పెడుతూ వుంటారు. ఆ నొప్పి, బాధ మనకెలాగు తెలుస్తుంది, అనుభవిస్తేనే కదా తెలిసేది.

ప్రియసోదరీ మనకు ఏదైనా చిన్నది కొదువైతేనే మన జీవితాలలో అసంతృప్తిని కలిగియుంటాము. కానీ అలాగున కాకుండా మనము ఏ స్థితిలో వున్నను పాలుగారివలే దేవున్ని మహిమపరిచేవారముగా వుండాలని కోరుతూ, తద్వారా ఆయనవలే మనకు కూడా మనకొరకు నీతి కిరీటము దాచబడియున్నదని విశ్వసించగలము.

ఇకమీదట నా కొరకు నీతికిరీట ముంచబడియున్నది. ఆ దినమందు నీతిగల న్యాయాధిపతియైన ప్రభువు అది నాకును, నాకుమాత్రమే కాకుండా తన ప్రత్యక్షతను అపేక్షించు వారికందరికిని అనుగ్రహించును (2 తిమో 4:8).

సువార్తికునిగా నేను నా నాయకత్వము

మూలవాక్యము:

మీలో అలాగుండకూడదు; మీలో ఎవడు గొప్పవాడై యుండగోరునో వాడు మీ పరిచారకుడై యుండవలెను; మీలో ఎవడు ముఖ్యుడై యుండగోరునో వాడు మీ దాసుడై యుండవలెను. అలాగే మనుష్యకుమారుడు పరిచారము చేయించు కొనుటకు రాలేదు గాని పరిచారము చేయుటకును అనేకులకు ప్రతిగా విమోచన క్రయధనముగా తన ప్రాణము నిచ్చుటకు వచ్చెనని చెప్పెను (మత్త. 20:26-28).

ముఖ్యఉద్దేశ్యము:

సువార్తికుడు ఒక నాయకుడిగా ఎలాంటి విధానములను కలిగియుండవలెను?

ఉపోద్ఘాతము:

- 1) సువార్తికుడు ఒక నాయకుడిగా కుటుంబముతో
- 2) సువార్తికుడు ఒక నాయకుడిగా సంఘముతో
- 3) సువార్తికుడు ఒక నాయకుడిగా వ్యవస్థలతో
- 4) నాయకత్వము అనగా ఒక వ్యక్తి లేక కొందరి గుంపుయొక్క సామర్థ్యముతో వారి వారి వ్యవస్థలు సంఘములు సమర్థవంతముగా నడిపించుట ఇది వంశపారంపర్యములవలనగాని వ్యక్తియొక్క బహుకాలపు శ్రమానుభవముల వలనగాని విద్యనుబట్టిగాని ప్రత్యేకమైన అభివృద్ధి నైపుణ్యతలనుబట్టిగాని, ఆర్థిక స్తోమతనుబట్టిగాని లభ్యమగును.
- 5) నాయకులు కొన్ని కష్టమైన నిర్ణయములను తీసుకొనుటలో నైపుణ్యతలు కలిగియుండవలెను.
- 6) వారి గమ్యములపైపు స్పష్టతను, స్పష్టముగా మాట్లాడుటకు శక్తిగలిగినవారై యుండాలి.
- 7) తనవారితోను, తనకున్నటువంటి సాధన సంపత్తితోను నియమితమైన గమ్యములను చేరవలెను.

చర్చనీయాంశము:

- I. మంచి నాయకునిగా నాయకత్వమునకుండవలసిన లక్షణములు
 - 1) మనోనిబ్బరత, నిశ్చయత
 - 2) నిర్ణీతమైన సంభాషణ, ఆ సంభాషణ శక్తి కలిగియుండవలెను
 - 3) క్రమమైన నాయకత్వపు నైపుణ్యత గలవాడు
 - 4) దూరదృష్టితో క్రొత్త క్రొత్త విధానములను ప్రవేశపెట్టగలందులకు సమర్థవంతమైన ఆలోచన గలవాడు
 - 5) ఓర్పు, నేర్పు, సహనములకు మారుపేరుగా అన్ని సమయములలో కార్యసాధకుడై ఉండవలెను.
 - 6) కొన్ని సమయములలో ఆటుపోటులను తట్టుకోగల శక్తిగలవాడై ఉండవలెను.
 - 7) నూతనత్వము కొరకు తానెప్పుడు ఆహ్వానితుడు కావలెను
 - 8) నిగర్వి, సమస్యలను ఎదుర్కొను సత్తా గలవాడు కావలెను
- II. నాయకత్వము ఎందుకనగా
 - 1) ఒక వ్యవస్థగాని సంఘముగాని పరిపూర్ణతకు నాయకత్వము చాలా ముఖ్యము
 - 2) నాయకుడు వాని గమ్యములవైపు ముందుచూపు గలిగి వాటి విషయమై తనవారిని పురికొల్పవలెను అట్లు చేయుటకు వాగ్దాటి గలవాడు కావలెను
 - 3) నాయకుడుగా తాను తీసుకొను నిర్ణయములు సంపూర్ణముగా గ్రహించి అందరు సహకరించినట్లు నడుచుకొనవలెను.
- III. నేటి సమాజములో నాయకత్వమనగా అధికారము, అధికార దుర్వినియోగము, ధనము, రాజకీయము
 - 1) యేసుక్రీస్తు ప్రభువువారు కొన్ని విషయములను తన బోధలో పొందుపరచి యున్నాడు.
 - ఎ) ప్రేమతో నాయకత్వము చేయుట
 - బి) జాలి గలిగి తన ప్రజలను నడిపించుట
 - సి) ఇవి చేయవలెననగా దాసుని మనసు కావలెను. ఫిలి. 2:6-8
 - డి) దేవుని సంఘమును, రాజ్యమును నడిపించవలెనన్న దాసుని మనసు కావలెను.
 - ఇ) దేవుని పనిలో నాయకత్వము చేయవలెనన్న వారెల్లప్పుడు ప్రభువు

యొక్క ఆజ్ఞలను వాక్యమువైపు మనసు నిలపవలెను.

- IV. దాసునిగా నాయకత్వములో ప్రభువైన క్రీస్తు నుండి కొన్నిటిని మనము నేర్చుకొనవలెను.
 - 1) ప్రభువు తనను తాను తగ్గించుకొని దాసునిగా తన శిష్యుల పాదములను కడుగుట. యోహా. 13:14-15
 - 2) ప్రభువు నేర్పిన వేరొక పాఠము. మార్కు 10:45
 - 3) ఇదే మాటలను ఫిలి. 2:3-4లో చెప్పినట్లు మనము గమనించగలము.
 - 4) నాయకుడు అనువాడు తన లాభము ఆశించవచ్చును గాని ముందుగా తనవారియొక్క శ్రేయస్సును అపేక్షించువాడుగా నుండవలెను.
 - 5) నాయకునికి ఉండు వేరొక లక్షణము దయాగుణము. మత్త. 9:36
 - 6) దయాగుణము అనగా ఇతరుల అవసరతల కొరకు దయ చూపించుట వారి మాటలను స్థిరముగా వినుట. మత్త. 25:35-36
- V. ఏడు ముఖ్య విషయములు నాయకత్వము గ్రహించవలెను
 - 1) ఇతరుల యెడల గౌరవ భావము గలిగినవాడై యుండవలెను
 - 2) దూరదృష్టి కలిగియుండుము
 - 3) లాభముకన్నా నీతి ముఖ్యము
 - 4) నీ లాభముకన్నా ఇతరుల అధికారమును గౌరవించు
 - 5) బాగుగా పనిచేయువారిని సన్మానించు
 - 6) అందరి యెడల సమానత్వము చూపు

ముగింపు:

- 1) నేను నా నాయకత్వములో నా అనుభవములను మేలుకొరకై ఉండుట అవసరము.
- 2) నాయకత్వపు దుర్వినియోగమువలన నిత్యజీవమును పోగొట్టుకొందుము
- 3) నాయకత్వము చేయునప్పుడు మత, కుల వైశమ్యములకు నాయకుడు దూరముగా ఉండవలెను.
- 4) నాయకుడైనవాడు సమస్త దుష్టత్వమునకు దూరము పాటించవలెను.
- 5) దేవుని సహాయము కొరకు ఎల్లవేళల ప్రార్థించువాడు కావలెను.